

نَظَرَاتُ مَدَارِسُ عَرَبِيَّةٍ كَمَّ لَئِنْ اَيْكَ لِمَحَمَّدِ فَكَرِ

(۱)

ہندوستان پرانگریزوں کے اقتدار سے پہلے ملک میں جو طریقہ تعلیم راجح تھا اور جس کے لئے جگہ جگہ مدارس کھلے ہوئے تھے اس میں نہ قدیم و جدید کی کوئی تفریق نہیں اور نہ مولوی اور غیر مولوی کا کوئی جھگڑا تھا ملک کے تمام لوگ هر فن دوہی طبقوں پر منقسم تھے، ایک تعلیم یافتہ اور دوسرا غیر تعلیم یافتہ، آج کل کی طرح یہ اندھیرہ نہیں تھا کہ تعلیم یافتہ ہونے والے بھی یہ بتانا پڑتا ہے کہ تعلیم یافتہ لوگوں کے کس طبقہ اور کس گروہ سے یعنی قدیم سے یا جدید سے تعلق رکھتا ہے، جس طرح آج جدید تعلیم یافتہ کے معنی بہت دیسخ میں جس میں انجمنی، ماہر طبعیات، ڈاکٹر، دکیل عرفن کہ سائنس اور آرٹ کے کسی شعبہ کے گرجویٹ سب تعلیم یافتہ کہلاتے ہیں اور ان میں کوئی تفریق نہیں ہوتی شیک اسی طرح مسلمانوں کے عہد حکومت میں علوم دینیہ اور علوم دنیوں غیر دینیہ سب کے جانے والوں کو علماء کہتے تھے لیکن جس طرح مطلق تعلیم یافتہ ہونے کے بعد خاص علوم و فنون میں کمال و ہمارت کے اعتبار سے اس علم کی طرف نسبت کر کے ہر ایک کا جدا جدا نام ہوتا ہے مثلاً فلسفہ کے ماہر کو فلسفی (فلاسفر) منطق کے فاضل کو منطقی (جوشین) سائنس کے بالکمال کو سائنسٹ کہتے ہیں اسی طرح زمانہ تحریر بحث میں حدیث کے مبصر کو محدث، تفسیر کے فاعل کو مفسر، علم کلام کے ماہر کو متکلم اور تاریخ کے امام کو مؤرخ کہتے تھے۔

پھر جس طرح آج چند علوم و فنون ایسے ہیں جن کا جانتا ہر تعلیم یافتہ کے لئے ضروری

ہے اور وہ دہی مصائب میں جو سکندری ایجوکلشن تک پڑھاتے جاتے ہیں اسی طرح اس۔ زمانہ میں چند علوم و فنون لئے جن کے بغیر کوئی شخص تعلیم یافتہ ہوئے کی ستد حاصل ہی نہیں کر سکتا تھا۔ ان علوم و فنون میں تاریخ، جغرافیہ، حساب۔ مادری زبان، ریاستی زبان، ذہنیات اور خطاطی شامل تھے،

غرض کے انگریزوں کی حکومت سے پہلے ہمارے جو مدارسِ عربیہ تھے وہ آج کل کی یونیورسٹیوں اور کالجوں سے کسی طرح کم نہ تھے ان مدارس میں تعلیم کا مقصد جس طرح دینی ہوتا تھا علمی بھی ہوتا تھا اور دینی بھی ہوتا تھا جس طرح انگلینڈ کی پرانی یونیورسٹیوں میں غیر مذہبی علوم کے ساتھ مذہبی علوم (Religious Sciences) کا بھی شعبہ ہوتا تھا جس کے باعث جس شخص کو پادری یا بشب کی حیثیت سے مذہبی زندگی سبر کرنی پڑتی تھی تو اسے بھی اسی یونیورسٹی سے سند تکمیل و فرا خدعت حاصل کرنی ہوتی تھی، اسی طرح ہمارے مدارس میں علوم دینیہ کے ساتھ وقت کے مرد حجہ علوم فیر دینیہ بھی پڑھتے جاتے تھے اور جس طرح آج خاص علوم و فنون میں ہمارت و مکال پیدا کرنے کے لئے یورپ و امریکہ کے دور و دراز ملکوں میں خاص علوم ادارے اور یونیورسٹیاں ہیں جس کو جس کسی خاص علم یا فن میں کمال حاصل کرنا ہوتا ہے وہ دہان کا سفر کرتا ہے اسی طرح اسلامی عہد میں ایک ایک فن اور علم کا امام خود مستقل ایک ادارہ اور درگاہ ہوتا تھا اس علم کے مشتاق طلباء، دور و دراز کے ملکوں سے سفر کی صعوبت و مشقت برداشت کر کے دہان پہنچتے تھے اور علم و تحقیق کی تسلیگی سمجھانے تھے۔

ان مدارس کے فارغ التحصیل طلباء میں جہاں بعض محدث، مفسر، فقیہ اور فقیہ ہوتے تھے ان میں سے بعض درس و تدریس اور فقہ و افتخار کے مسند کی رونق بنتے تھے تو انہیں میں کچھ ہوتے تھے جو امارت وزارت اور حکومت کے دوسرے شعبوں کی ذمہ داری

اٹھاتے تھے، پھر شاعر، ادیب اور مصنف بھی انھیں میں سے اٹھتے تھے اور مبلغ خطیب اور کتاب نبھی انھیں میں ہوتے تھے، یہی وجہ ہے کہ ہندوستانی ان مدارس میں مسلمانوں کے ساتھ تعلیم پاتے تھے۔ اس سے یہ صفات ظاہر ہے کہ مدارسِ عربیہ کا مقصد وجود صرف دینی نہیں بلکہ علمی بھی ہوتا تھا ازد حکومت کی ملازمت اور عہدے وغیرہ بھی انھیں مدارس میں تعلیم پانے کے بعد حاصل ہوتے تھے۔

اس موقع پر تفصیل میں جانے کی ضرورت نہیں سر ادھار کرشن یونیورسٹی کی رپورٹ کا ایک اقتباس ہم ذیل میں نقل کرتے ہیں اس سے ہمارا مقصد اور واضح ہوگا

”پھر جب مسلمانوں کی حکومت قائم ہوتی تو انہوں نے ہندوستان میں علوم و فنون کی نشر و اشاعت اور ان کے درس و تعلیم کے لئے مدارس (جو اس زمانہ کے کالج تھے) مختلف شہروں مثلاً لاہور۔ دہلی۔ رام پور۔ لکھنؤ۔ ال آباد۔ جوپور۔ احمدیہ اور بیدر وغیرہ میں کھولے، شیر شاہ جو بعد میں ہندوستان کا شہنشاہ بن گیا اس نے جوپور کے مدرسہ میں ہی تعلیم پائی اور وہاں اس نے جو مضمایں پڑھتے تھے ان میں تاریخ، فلسفہ، عربی اور فارسی ادب بھی شامل تھے ان مدارس کا نصاب یورپ کی تعلیم گاہوں کے متوالی اور مساوی ہوتا تھا اور اس نصاب میں صرف وسخو۔ معانی و بلاغت۔ منطق۔ قانون۔ علم ہندسہ، فلسفہ علم سخوم۔ حجزل سائنس۔ ما بعد الطبعیات۔ دینیات۔ یہ سب مضمایں شامل ہوتے تھے علاوہ بریں شعر و شاعری تو ایک ایسا مضمون تھا جس سے ہر ایک ہی دلچسپی لیتا تھا۔

ان عام مدارس کے علاوہ ملک کے مختلف گوشوں میں بعض خاص مدارس تھے جہاں خاص علوم و فنون کی تعلیم دی جاتی تھی اور وہ مدارس ان علوم کا مرکز سمجھے جاتے تھے مثلاً رام پور کا مدرسہ منطق اور طلب کے لئے مشہور تھا لکھنؤ کی شہرت دینی علوم و فنون کے لئے تھی اور لاہور علم سخوم اور ریاضیات میں نامور و مشہور تھا ان مدارس میں ذریعہ تعلیم عربی زبان تھی اور ان میں تعلیم کی خدمت جن لوگوں کے سپرد ہوتی تھی ان میں بعض بڑے